

## کتاب نما

اُردو نعت کا تحقیقی و تقدیدی جائزہ، رشیدواری۔ ناشر: نعت ریسرچ سٹریٹ، بی۔ ۵۰، سکٹر ۱۱-اے،  
نارانچہ کراچی۔ تیم کار: کتاب سراۓ، اُردو بازار، لاہور۔ صفحات: ۳۱۲۔ قیمت: ۳۵ روپے۔

مدحت رسول صلی اللہ علیہ وسلم کا موضوع، اُردو شعروادب میں ادائیگی سے شامل رہا ہے۔ ترقی پسندوں نے اسے ایک مختصر حصے کے لیے دلیں نکالا اور یہ رکھا لیکن جس طرح روس میں انسانی فطرت کو سخن کرنے یاد بانے کا تجربہ ناکام رہا (اور اس کے نتیجے میں خود اشتراکی نظام روس کی تجربہ گاہ میں ناکام ٹاہب ہوا)، اسی طرح اُردو شعروادب سے مدحت رسول اور نعت کی ”جلاء وطنی“ بھی زیادہ دریک برقرار نہیں رہ سکی۔ گذشتہ تین چار دہائیوں سے اُردو شعرا کی کثیر تعداد نعت گوئی کی طرف بڑے والہانہ انداز میں ملتافت ہوئی ہے۔ حتیٰ کہ بڑے بڑے نام و اور ترقی پسند اور لینن اور اشانن کی تعریف میں رطب انسان رہنے والے نظم گو شعرا بھی نعت کہتے نظر آئے۔ صحیح کا بھولا، شام کو گھر آجائے کے مصدق، اُردو شعرا خصوصاً ترقی پسندوں کے ہاں یہ بڑی ثابت اور خوش آئند تبدیلی تھی۔ بلاشبہ اس خوش گوار تبدیلی میں چند خارجی عوامل کا بھی ہاتھ ہے، مثلاً جزل محمد ضیاء الحق مرحوم کے دور میں مختلف انعامات اور اوارڈوں کے ذریعے سیرت و نعت نگاری کی حوصلہ افزائی کی گئی۔ چنانچہ تب سے سیرت پر بکثرت کتابیں چھپ رہی ہیں اور نعتیہ شاعری کے مجموعے بھی بڑی تعداد میں شائع ہوتے چلے آ رہے ہیں۔ بعض خوش نصیب شعرا نے اپنی شاعرانہ صلاحیتوں کو صرف نعت گوئی کے لیے وقف کر دیا، جیسے محسن کا کوروی مرحوم یا حفیظ تائب مرحوم یا اللہ محراجی مرحوم، یا صحیح رحمانی۔

اُردو نعت کے روز افزوں ذخیرے کو دیکھ کر اُردو تحقیق کاروں کو ایک نیا موضوع تحقیق ہاتھ آ گیا۔ چنانچہ جامعات میں اب تک سیرت و نعت نویسی پر ایک فل اور نبی ایج ڈی کے تقریباً

دو درجہ تحقیقی مقام لے کرچے جا پکھے ہیں۔ اسی طرح کچھ نقادوں نے ”تفقید نعت“ پر بھی قلم آٹھایا۔ اُردو نعت کا تحقیقی و تنقیدی جائزہ نقدا و نقاد کے ایک عمدہ نمونے کے طور پر سامنے آئی ہے۔ مصنف نے سروق پر شریعتِ اسلامیہ کے تناظر میں، کے الفاظ لکھ کر واضح کیا ہے کہ نعت نگاری کی جائیج پر کہ کامعیار شریعتِ اسلامیہ کے آفاقی وابدی اصول ہیں جو ہمیشہ قرآن و سنت کی روشنی میں معین ہوتے ہیں۔

نعت ایک شعری صفت ادب ہے، ماس لیے اسے پرکھنے کے لیے نقد شعر و ادب کے اصول بھی پیش نظر رکھنا ناجز ہے۔ مصنف تدقید نعت میں صداقت کی پابندی، کوادیبات خصوصاً اسلامی ادب کا اہم ترین وصف، قرار دیتے ہوئے لکھتے ہیں: ”اگر ہم مواد یا اسلوب سے ایک چیز کو ترک کرنے پر مجبور ہوں تو اسلوب کا ترک اولیٰ ہے کیوں کہ ایک نعمتیہ فن پارہ اگر اسلامی تعلیمات یا شریعتِ اسلامیہ کے مطابق نہیں تو اسلامی ادب میں اس کی کوئی حیثیت نہیں ہے، خواہ وہ کیسے ہی اعلیٰ درجے کے اسلوب میں بیان کیا گیا ہو“ (ص ۱۹)۔ چنانچہ فاضل مصنف نے تدقید نعت کے اسی پیمانے سے بعض نعت نگاروں کی کاؤشوں کا جائزہ لیا ہے۔

یہ مصنف کے امضائیں کا مجموعہ ہے۔ ان میں اُردو نعت میں مرتبہ بعض بے اعتدالیوں، بے احتیاطیوں، آنحضرت کی تعریف و توصیف میں حدود شریعت سے تجاوز اور غلطہ کے بعض پہلوؤں پر نقد کیا گیا ہے، مثلاً اُردو نعت میں رزم کے پہلو، شانِ الوہیت کا استھاف، تلمیحات کا غیر قیاط استعمال، انبیاء سبقین کی رفعتِ شان کا استقصار، نعمتوں میں ’یشرب‘ کا استعمال، شاعرانہ تعلقی، ’صلع‘ کا استعمال اور اس کے مضمرات، ضمائر کا استعمال، وغیرہ۔ مصنف نے ہر پہلو اور لکھتے کی وضاحت قرآن و حدیث اور دلائل و برائیں کے ساتھ کی ہے، مثلاً بتاتے ہیں کہ ’صلع‘ گذشتہ صدی کے ایک خوش نویس کی ایجاد و اختراع ہے (ص ۲۶۲)۔ بعض نام و رادیبوں اور شاعرانے بھی سوچے سمجھے بغیر ’صلع‘ کو اپنی تحریروں میں استعمال کیا ہے۔ مصنف نے بہت سی مثالیں دے کر بتایا ہے کہ نہ صرف علا، بلکہ متعدد غیر علماء (مگر صاحب الراء) ادیبوں اور محققین نے بھی ’صلع‘ لکھنے، بولنے یا اس مہمل لفظ کو نعت میں باندھنے سے منع کیا ہے۔

ایک اور مضمون میں رسول اکرم صلی اللہ علیہ وسلم کے لیے ’تو، ‘تم، ‘ہمیرا اور ’آپ‘ اور ’آن‘ کے

استعمال پر بحث کی ہے۔ ان کا خیال بجا ہے کہ حضور کے لیے آپ، کی ضمیر استعمال کرنا ہی صحیح ہے۔ فاضل مصنف نے اپنے سیر حاصل مقدمے میں، تقدیرنعت اور شریعت اسلام کی روشنی میں شعر گوئی کے اصولوں کی بڑی عمدگی سے وضاحت کی ہے۔ مصنف نے بجا کہا ہے کہ ”نعمت نگاری کا اصل سرچشمہ قرآن کریم ہے اور باقی اس کی تشریحات اور تعبیرات ہیں“ (ص ۱۳)۔ مقدمے میں مصنف نے جناب عزیز احسن اور شش بدایوں کی بعض تحریریوں کو اپنی تقدیم کی زد میں لیا ہے۔ شش بدایوں کی کتاب اردو نعمت کا شرعی محاسبہ (۱۹۸۰ء) کے حوالے سے لکھا ہے کہ شش صاحب نے اپنے مخصوص عقائد کی روشنی میں نعتیہ شاعری کا تجزیہ کیا ہے۔ اس طرح یہ کہ انہوں نے اپنی دانست میں اہلی سنت والجماعت ہی کے بعض اساسی عقائد کو غیر م مشروع قرار دیا ہے (ص ۱۵)۔ شش بدایوں کی مذکورہ کتاب تو فی الواقع ہمارے سامنے نہیں ہے، مگر ہمارا خیال ہے کہ یہی اساسی عقائد ہی بسا اوقات نعمت گوئی میں اُن بے اعتمادیوں اور غیر متوازن طرزِ اظہار کا سبب بن جاتے ہیں جن پر خود رشید وارثی صاحب نے اس کتاب میں جگہ جگہ تقدیم کی ہے۔ ضمناً عرض ہے کہ یہ کہنا کہ شش بدایوں کے ”اندازِ تحریر میں خلوص و محبت کا فقدان ہے“، ایک نامناسب ”فتاویٰ“ ہے کیوں کہ ”خلوص و محبت“ باطنی احساسات ہیں جن کے کمرے یا کھوٹے پن کا صحیح صحیح اندازہ لگانے کا کوئی ظاہری پیمانہ بھی تک ایجاد نہیں ہوا۔

اردو نعمت گو شعرا کی بے اعتمادیوں (جو بعض اوقات مشرکانہ اظہار تک پہنچ جاتی ہیں) کے خلاف قل ازیں بھی، بعض حضرات نے تقدیمی احتجاج کیا ہے، مثلاً ریس نعمانی (علی گڑھ)، یا پروفیسر عبداللہ شاہین (اردو نعمت گوئی اور اس کے آداب، لاہور، ۱۹۹۹ء)۔ زیر تبصرہ کتاب اس سلسلے کی ایک تازہ کڑی ہے۔ اس کے دیباچہ نگار سید سعید بھٹی خیط کے بعض خیالات اگرچہ محل نظر ہیں، مگر رشید وارثی کے مضمایں بحثیت مجموعی معتدل راست فکری کا نمونہ ہیں۔ اردو نعمت گو شعرا بتوفیق الہی ان سے بہت کچھ سیکھ سکتے ہیں اور تقدیم نعمت پر قلم اٹھانے والے ناقدین کو بھی، یہاں سے کچھ نہ کچھ تقدیمی بصیرت مل ہی جائے گی۔ معیار کتابت و طباعت اطمینان بخش ہے۔ پرواہ غلط اور پرواہ صحیح ہے۔ (رفیع الدین ہاشمی)